

अमड़ि कौशल्या दियां थी वाधाई ।

पीरी अ में ज़ाओ तोखे पुटु रघुराई ॥

सवनि सालनि खां सिकंदे सिकंदे देवनि खे थे मनायो

सफलु मनोतियूं थियूं असां जूं राज कुंअर आ आयो

बालक जनम लाइ अमां खीरणी तो खाई ॥१॥

सतिगुर आशीश सफलु बणी अदभुत बालकु आहे आयो

टिन्ही लोकनि जहिं जहिड़ो बचिड़ो कहिं बि माउ न ज़ाओ

सिज चंड्र खां सुहिणी सुंदरताई ॥२॥

नील कमल जियां कोमल बालक नील मणी अ जियां चमके

नख पंक्ति तुंहिजे लालण जी अमां दामिनि जियां थी दमके

मधुर किलकनि जंहिजी आनन्ददाई ॥३॥

भागनि भागनि भाउनि सां गटु अडण कयो आ उजारो

चारि चंद्रमा तुंहिजे महल में चमके थो चोबारो

मिटी वेई सारे जग जी ऊंदाही ॥४॥

धन्य अमां तुंहिजी कुखिड़ी सभागी जिते होइ लालु लिकायो

मुख जी कान्ती निहारे ज़ातो दिव्य पुरुष को आयो

जग पूज्य जी जननी आहीं ॥५॥

गद गद थी अजु गुरुनि बुधायो आ राम नाम बालक जो  
जग में जस जो झंडो झूलंदो प्रणतनि जे पालक जो

निमिगनि आहे सदा कीरति गाई ॥६॥

राम जी अमड़ि राम जियेई राम जो सुख फले फूले  
कल्पनि ताई तुंहिजे महल में राम हिंडोलिड़े झूले

सदाई बचनि खे लाद लदाई ॥७॥

अमां अमां ओ जानिब अमड़ि तवहां जी कीरतिगायां  
साई अमड़ि जी शरणि रही नितु युगल जा मंगल मनायां

मूंखे चयो आ इयें कन्हाई ॥८॥